

גליון היכל הקודש

וועכענטליכע גליון ארויסגעגעבן דורך
מוסדות היכל הקודש ברסלב וויליאמסבורג
בגשיאות כ"ק מרן מוהרא"ש שליט"א



זמנים לעיריה"ק אומן
6:48.....הדלקת הנרות.
7:08.....שקיעה
8:20.....מוצש"ק.
שיעורים כסדרן
בבלי.....ברכות מ"ז
ירושלמי.....כתובות כ"ב
תוספתא.....סוטה פרק י'

שעה 2, גליון 1 (49)

ראש השנה, שנת תשע"ג לפ"ק

שיחות מוהרא"ש

~ תקיעת שופר ~

מוהרא"ש שליט"א זאגט אז מען קען זיך גארנישט פארשטעלן די גרויסע עת רצון וואס עס איז דא אין הימל בשעת מען בלאזט שופר, וואס דעמאלט'ס זענען אפן אלע טויערן פון הימל, און מען קען דעמאלט'ס אויס'פועלן אלעס גוט'ס ברוחניות וברגשיות.

דערפאר דארף מען זעהן אויסצוניצן די עטליכע מינוטן, און געדענקן אז אלע השפעות וואס גייען קומען א גאנץ יאר ווענדט זיך אין די יעצטיגע מינוטן און בעטן דעם אייבערשטן אלעס וואס מען דארף, און דעמאלט'ס וועט מען האבן א גוט געבענטשט יאר.

אויף איז דעמאלט'ס די צייט זיך מתוודה צו זיין פארן אייבערשטן אויף אלעס וואס מען האט שלעכט'ס געטוהן א גאנץ יאר, רבי חיים וויטאל שרייבט אז זיין רבי דער הייליגער אר"י הק' פלעגט זיך מתוודה זיין צווישן די תקיעות, ווייל דעמאלט'ס איז דער שטן צומישט און ער קען נישט מקטרג זיין.

אונדאי קענען מיר זיך נישט פארשטעלן וואסערע עבירות דער אר"י הקדוש האט זיך געדארפט מתוודה זיין, אבער פאר אונז דארף דאס לערנען אז מיר זאלן זיך מתוודה זיין אויף אונזערע עבירות צווישן די תקיעות, און דעמאלט'ס וועט דער אייבערשטער אונז זיכער מוחל זיין אויף וואס מיר האבן שלעכט'ס געטוהן און מיר וועלן האבן א גוט געבענטשט יאר.

אויסער דעם האט דער שופר בלאזן א ספעציעלע זאך אז עס איז א ענין וואס מען שרייט צום אייבערשטן אן קיין ווערטער, וואס דאס האט א געוואלדיגע כח צו צוברעכן אלע שלעכטע גזירות.

דער רבי זאגט (ליקוטי מוהר"ן חלק א' סימן ה') אז נאכדעם וואס עס איז שוין ארויס געקומען די גזר דיו, קען מען שוין נישט מתפלל זיין

המשך בדף ב

הנהגות ראש השנה

דער רבי זאגט (שיחות הכ"ן סימן ב): "עם איז זייער גוט ווען מען ווארפט זיך אינגאנצן ארויף אויפ'ן אייבערשטן, און מען פארלאזט זיך אינגאנצן אויף אים, און דערפאר יעדן אינדערפרי גלייך ווען מען שטייט אויף איז זייער גוט אז מען זאל איבערגעבן דעם טאג פארן אייבערשטן, מען זאגט פארן אייבערשטן: "באשעפער איך געב דיר איבער דעם היינטיגן טאג פאר דיר, אלעס וואס איך און מיינע קינדער און אלע וואס זענען תלוי אין מיר, אז אלעס זאל זיין אזוי ווי דו ווילסט", און אזוי דארף מען זיך שוין גארנישט זארגן אויב עס פירט זיך יא גוט אדער נישט, ווייל איך האב עס דאך איבערגעגעבן פארן אייבערשטן, און אויב דער אייבערשטער וויל מיר פירן דעם טאג אנדערש, ווייל איך אויך זאג אזוי ווי דער אייבערשטער וויל.

און די זעלבע איז פאר עס קומט א שבת אדער יום טוב, געבט מען עס אינגאנצן איבער פארן אייבערשטן, און מען דארף זיך מער גארנישט זארגן, צו איך האב יא יוצא געווען ווי עס דארף צו זיין אדער נישט, ווייל איך האב עס איבערגעגעבן צום אייבערשטן און איך בין מסכים אז ער זאל עס פירן ווי אזוי ער וויל.

דערפאר יעצט ראש השנה ווען מען האלט ביים אנהויב יאר, קען מען איבערגעבן די גאנצע יאר פארן אייבערשטן, "באשעפער איך געב דיר איבער די גאנצע יאר אלע מיינע מחשבות, מעשים און דיבורים פון דעם גאנצן יאר זאל זיין זאג אזוי ווי דו ווילסט, און העלף מיר אז איך זאל נאר טוהן דיין ווילן דעם גאנצן יאר, און איך זאל חס ושלום נישט טוהן קיין שום עבירות חס ושלום" און אזוי קען זיך יעדער אויסשמועסן מיטן אייבערשטן אלע רצונות און ביסופים וואס ער האט צו זיין אן ערליכער איד.

מען קען זיך גארנישט פארשטעלן די גרויסקייט ווען א מענטש זאגט ארויס זיינע רצונות צום אייבערשטן, אפילו ווען ער איז נאכנישט אזוי וואויל, ער פירט זיך נאכנישט אויף אינגאנצן ווי עס דארף צו זיין, זאגט ער אבער כאטש פארן אייבערשטן וואס ער וואלט פאמט געוואלט זיין, וואס ער וואלט פאמט געוואלט טוהן (ליקוטי מוהר"ן חלק א' סי' לא וסי' סו).

אויב דו וועסט אזוי טוהן וועסטו זיכער זוכה זיין צו א גוט געבענטשט יאר

המשך בדף ב

הנהגות ראש השנה

און א פתיכה וחתומה טובה.

(הנהגות ראש השנה דף ט')

דער רבי זאגט (שיחות הר"ן סימן כ"א): "אין ראש השנה דארף מען האבן דעם קאפ אויפ'ן פלאץ צו טראכטן נאר גוט'ס, אז דער אייבערשטער וועט אונז זיכער נאר גוט'ס טוהן מיט אונז, און אנשרייבן א גומע יאר."

דאס איז ווי דער רבי זאגט (ליקוטי מוהר"ן חלק א' סימן כ"א) אז אלעס ווענדט זיך וואס דער מענטש טראכט, ווי דער מענטש טראכט דארט איז דער נאנצער מענטש. דערפאר וואויל איז דער וואס האט שכל און ער טראכט נאר גוט'ס א נאנץ ראש השנה, "עס וועט זיכער קומען די יאר א גומע פייגע יאר" "דאס יאר וועל איך מיר פירן ערליך" "דאס יאר וועל איך האבן געלט" "דאס יאר וועל איך לערנען אסאך תורה" "דאס יאר וועל איך האבן אסאך אידיש נחת פון מיינע קינדער" א.א.וו. אז א מענטש וועט אזוי טוהן וועט ער זיכער האבן א גוט געבענטשט יאר.

(הנהגות ראש השנה דף ט"ב)

דער רבי זאגט (שיחות הר"ן סימן כ"א): "אין ראש השנה דארף מען זעהן צו רעדן ווי ווייניגער", דערפאר פירן זיך אנשי שלומינו נישט צו רעדן ראש השנה קיין איבריגע זאכן.

אזוי ווי דער רבי ברענגט פונעם הייליגן בעל שם טוב (ליקוטי מוהר"ן חלק א' סימן ק"ג) אז יעדער מענטש פסק'נט אויף זיך אליינס אלע גזירות, מען פרעגט דעם מענטש אויף א צווייטן: "וואס האלסטו קומט זיך פאר יענעם וואס האט געטוהן דאס און דאס?" און דער מענטש ענטפערט: "פאר אזא זאך קומט אים א גרויסע עונש!" און ער כאפט נישט אז יעצט האט ער גע'פסק'נט אויף זיך אליינס.

דערפאר ספעציעל אין דעם טאג ראש השנה וואס דעמאלט'ס זענען אפן די ספרי חיים וספרי מתים, מען איז דן יעדן מענטש וואס עס וועט פאסירן מיט אים דעם נאנצן יאר, דארף מען זיכער זיין געווארענט, נישט צו רעדן צו אסאך, ווייל מען קען חס ושלום פסק'נען פאר זיך א שלעכטע גזר דין.

וואויל איז דעם וואס היט זיין מויל ראש השנה און רעדט נישט וואס מען דארף נישט, וועט ער זיכער האבן א גליקליך און געשמאקע יאר.

(הנהגות ראש השנה דף ט"ד)

דער רבי זאגט (שיחות הר"ן סימן כ"א): "אין ראש השנה דארף מען זיין פרייליך, און אויך דארף מען וויינען ראש השנה."

באמת גייט די ביידע זאכן אינאיינעם, פון איין זייט בין איך זייער פרייליך אז איך האב זוכה געווען צו קענען קומען צום רבין וואס איז מיר מחזק און שטארקט מיר צוריק צו קומען צום אייבערשטן, און דאס מאכט מיר וויינען און חרטה האבן פארנוואס ביי יעצט בין איך נישט געווען וואויל.

וואויל איז דעם וואס איז זוכה צו זיין פרייליך ראש השנה, און וויינען פאר שמחה אז ער האט זוכה געווען צו קומען צום רבין, וועט ער זיכער האבן א פייגע גומע יאר.

(הנהגות ראש השנה דף ט"ו)

שיחות מוהרא"ש

געהעריג, נאר מען דארף פארשטעלן די תפלה אזוי ווי מען דערציילט נאר א מעשה, אז די מקטריגים זאלן עס נישט פארשטיין, און נישט מקטרג זיין.

און דאס איז די גרויסקייט פון "שופר-בלאזן", וואס דאס איז א תפלה אן ווערטער, מען שרייט נאר צום אייבערשטן, און אויף דעם קען דער שטן נישט מקטרג זיין, ווייל ער פארשטייט עס בכלל נישט, אזוי ווי עס ווערט געברענגט אין די פוסקים (טור אר"ח סימן תקפ"ה) "אין ש"טן ו'אין פ'גע ר'ע" איז ראשי תיבות "שופ"ר", ווען מען בלאזט שופר, קען דער שטן גארנישט מקטרג זיין, ווייל נאר דער אייבערשטער פארשטייט די קול פון די תקיעות, און ער טוט מיט דעם וואס ער טוט.

דערפאר איז יעצט ביי די תקיעות די בעסטע צייט, זיך צו מיטכאפן מיט די קולות פונעם שופר, און בעטן דעם אייבערשטן אלעס וואס מען דארף, און די תפלות וועלן ארויף גיין אינאיינעם מיט די קולות פון די שופר, און אויס'פועלן א גוט געבענטשט יאר.

(שיחות מוהרא"ש תקיעות שופר)

דאנקען גאט אז נאך

ראש השנה קומט יום כיפור...

דער הייליגער רבי נתן ז"ל האט געזאגט, דאנקען גאט אז נאך ראש השנה קומט יום כיפור, ווארום ראש השנה זענען אלע געפארן אויף אומאן צום הייליגן רבין און עס איז געווען אסאך פרויען וואס זענען ברוגז געווארן אויף זייערע מענער פארנוואס זיי זענען אנוגעפארן אויף ראש השנה אן זייער רשות וכו', און זיי האבן געבלאזן זיי האבן נישט גערעדט מיט די מענער פדרבם ווי זייער שטייגער איז וכו', אבער אז עס קומט ערב יום כיפור בעט זיך יעדער איינער איבער וכו', ווארום עס קומט אזא הייליגן טאג וואס מיר בעטן מחילה סליחה פפרה פונעם בורא כל עולמים פארשטייט די געטרייע ווייב אז מען דארף אויכעט מוחל זיין פארן מאן, ער האט דאס נישט געטוהן צו להקעים, ער האט עס געטוהן נאר אויף אויסצופועלן א גוט געבענטשט יאר מען זאל אפגעהיטן ווערן פון אלעם שלעכטס מען זאל האבן פונעם בריווח און געזונט מיט נחת פון די קינדער וכו' וכו', איך האף אז דו פארשטייסט וואס צו טוהן.

(אשר בנחל באידיש חלק ג' מקמב ש"ו)

זמני התפלות

שב"ק פרשת נצבים

מנחה וערבית ערש"ק.....6:52
שחרית.....8:00
מנחה.....7:00

ערב ראש השנה

סליחות ליל זכור ברית.....12:30
שחרית ערב ראש השנה.....8:00
פדיון נפש לאחר תפילת שחרית

ראש השנה

מנחה ערב ר"ה.....6:48
שחרית ב' ימי ר"ה.....8:00
מנחה ב' ימי ר"ה.....6:00
מעריב מוצאי יו"ט לאחר הדרשה

זמני הדרשות

של כ"ק מוהרא"ש שליט"א

טיש ליל שב"ק.....10:30
יום א' דראש השנה.....לאחר תשלך
יום ב' דראש השנה.....לאחר מנחה

דינא קשיא - ודינא רפיא...

עס שטייט אין פתבי האריז"ל אז די ערשטע טאג ראש השנה איז "דינא קשיא" - שטרענגע דינים, און די צווייטע טאג איז שוין "דינא רפיא" - גרינגערע דינים. אוןדאי ליגט אין דעם גרויסע סודות, אבער מען קען עס אויך מסביר זיין בפשוטות, און ארויסנעמען פון דעם א חזוק פאר אונז, ובפרט פאר אונז וואס מיר האבן זוכה געווען צו זיין ביים רבי'נס ציון. די ערשטע טאג ראש השנה איז מען נאך צומישט פון די נסיעה וואס מען איז געפארן און פון די אלע מניעות וואס מען איז דורך געגאנגען צו קענען אנקומען אויך אומן, און דערפאר איז אסאך מאל נאך שווער זיך צוזאם צו נעמען דעם ערשטן טאג, צו קענען געהעריג דאווענען, און זיך אויסבעטן ביים ציון, און דערפאר איז דאס "דינא קשיא".

אבער די צווייטע טאג ראש השנה, קומט מען שוין אביסל צו זיך, און מען קען זיך שוין אביסל איבערטראכטן די געוואלדיגע זכ' וואס מען האט אז מען האט זוכה געווען אונצוקומען אויף ראש השנה צום רבי'ן. און דערפאר איז שוין דעמאלטס "דינא רפיא", מען איז שוין רוהיגער און מען קען זיך שוין צוזאם נעמען און אויסבעטן ביים אייבערשטן ביים דאווענען און ביים ציון אלעס וואס מען דארף ברוחניות ובגשמיות און אזוי וועט מען זוכה זיין צו א גוט געבענטשט יאר, א שנה טובה ומתוקה.

(תוף הנחל, ראש השנה תשע"א)

אשר פנחל

יעדער זאל דאווענען וואו עס גליסט אים...

וויסן זאלסטו וויסן, ראש השנה פארט מען צום הייליגן רבי'ן, ווי ער האט געבעטן אז מען זאל קומען צו אים אין אומאן, אבער מען טאר נישט מאכן קיין עיקר פון דעם אדער פון יענעם וכו', עס איז ברוך השם דא אסאך ערליי מנגינים, יעדער איינער זאל גיין דאווענען וואו עס גליסט אים, קיינער קען נישט זאגן אז זיין מנגן איז העכער ווי דער צווייטער וכו', ס'איז נישטא אזא זאך וכו', מיר זענען געקומען צום הייליגן רבי'ן אויף ראש השנה, און מען דארף אויסניצן דארטן די הייליגע צייט, און זיצן אסאך ביים ציון, און זיך אויסבעטן א גוט געבענטשט יאר וכו', און אלעס וואס מען דארף האבן, נישט מאכן קיין עיקר פון דעם גרופע וכו' אדער פון יענע גרופע וכו', וואס דאס אלעס נעמט זיך פון מוחין דקטנות, א מענטש וואס האט א מח ווי א קליין ניסעלע וכו' דער רעדט אזוי, ביי אונז איז גאר אנדערש וכו', מיר זענען געקומען צום הייליגן רבי'ן און מען דארף זיך האלטן צוזאמען, און נישט בייסן זיך און קריגן זיך איינער מיטן אנדערן.

איבערדעם דארף מען מאכן א געוואלדיגער התעוררות אז א יעדער זאל קענען פארן אויף ראש השנה צום הייליגן רבי'ן אין אומאן, נישט קיין חילוק וואסערע חסיד ער איז, און פון וואו ער באלאנגט וכו' וכו', ווארום דער הייליגער רבי איז א נשמה פלליות, און ער איז שייך פאר גאנץ פלל ישראל, ווי דער הייליגער רבי זאגט (ליקוטי מוהר"ן חלק א' סימן ס"א) דאס יעדער מענטש איז א שכל פרטי, און דער צדיק האמט איז א שכל פללי, און אלע שכליות פרטיים דארפן זיך צוזאמקומען אויף ראש השנה צום שכל הכללי, און דאס ברענגט א גרויסע שמחה, בסוד (משלי י"ג) "אור צדיקים ישמח", ווען אלע נפשות קומען זיך צוזאם ביים צדיק, דעמאלט ווערט א גרויסע שמחה אין אלע עולמות, אז וואויל איז דעם מענטש וואס ער קען מופה זיין נאך אידן זאלן קומען אויף ראש השנה צום הייליגן רבי'ן, וואס מיט דעם איילט ער צי די גאולה.

(אשר פנחל באדיש חלק ג' מקוב שכי"ט)

אזוי ווי מען קומט אין א שפיטאל...

מען דארף וויסן איין זאך, ראש השנה קומען צוזאם צענדליגער טויזענטער אידן פון די גאנצע וועלט, פון גאנץ ארץ ישראל, פון גאנץ יורדא פון גאנץ אמעריקע, פון גאנץ זיד אמעריקע, פון סאוט אפריקע, פון אויסטראליע, פון דעם גאנצן פדור העולם קומען זיך צוזאם אידן, יעדער איינער מיט זיין אנדערן לבוש, מיט זיין אנדערן קולטור, מיט זיין אנדערע אויסזעהן, און מען דארף וויסן אז אלע קומען דא זוכן א תיקון.

איבערדעם דארף מען נישט שפעטן פון קיינעם נישט, אויכעט דארף מען וויסן אז מען קומט נאר צום רבי'ן, ס'איז נישטא אזא זאך אז מען זאל גיין דאווענען אין א באשטימטן פלאץ, מען קומט צום הייליגן רבי'נס ציון, ס'איז דא מנגינים פון אלע חסידות'ער פון אלע עדה'ס דאס האט נישט צוטהוהן מיטן תיקון, דער תיקון איז צו זיין אין אומאן אין די ד' אמות ביים הייליגן רבי'ן און דארטן בעטן אויף פראסט אידיש וואס מען דארף, אז בזכות דעם הייליגן רבי'ן וואס ער האט צוגעזאגט אז ווער ס'וועט קומען צו אים ראש השנה, וועט ער אים מתקן זיין מיט אזא תיקון וואס ס'איז נאכנישט געווען, איך מיין אז ווער עס הערט די ווערטער וואס דער הייליגער רבי האט געזאגט איז שוין ביי אים נישט קיין שום נסיון, זאל דער בורא קל עולמים העלפן אז דו זאלסט קומען אויף ראש השנה, זאלסט נישט קוקן אויף קיין שום מונע און מעכב, און זאלסט אויך ברענגן מיט דיר חברים, און זאלסט מפרסם זיין דעם ענין פון ראש השנה.

עס איז דא נאך א גנודה, אזוי ווי עס קומען אלע ערליי מענטשן דארף מען וויסן אז א יעדער קומט אויף זיין תיקון, מען דארף זיך נישט מבבל זיין פון אן אנדערן, אזוי ווי מען קומט אין א שפיטאל, א מענטש האט צוטהוהן מיט די נידן, אפגעהיטן זאל מען ווערן, און דער דאקטער האט אים געזאגט דו זאלסט זיין אין שפיטאל און איך וועל זיך ארויסנעמען די שטיינער פון די נידן, ער קומט אין שפיטאל, זעהט ער, דער איז באנדעזשירט די קאפ דער איז באנדעזשירט די אויגן, דער איז באנדעזשירט די האנט, דער איז די פיס, דער האט אינטערוויעט אין די האנט, דעם געבט מען בלוט טרענספאזשען, טראכט ער וואס האב איך דא צו זוכן? איך האב דא נישט וואס אריינצוקומען, געב א קוק וואס דא זעהט זיך אויס, חס ושלום א

המשך בדף ד

אָשׁר בְּנַחַל הַמֶּשֶׁךְ

משוגען הויז, גייט ער אָנוועק, איז דען דאָ נאָך אַ גרעסערע שוטה ווי ער? דו דארפסט זיך דאָך קומען היילן דיינע נירן, איי די זעהסט דארטן פארשידענע ערליי קראנקע, דאס האט נישט מיט דיר צוטיהן, יעדער איינער קומט זיך היילן זיין מחלה.

די זעלבע זאך איז ביים הייליגן רבי'נס ציון, אונדאי זעהט מען דארטן אלע סארטן מענטשן, אָבער דאס דארף זיך נישט מבבל זיין, דו דארפסט קוקן נאר אויף דיין נשמה, איך דארף האָבן אַ תיקון, וואס האב איך מיט אַן אנדערן, ווען דער מענטש נעמט דאס איז זיך אריין איז ער זיך נישט מבבל פון קיינעם נישט, אונדאי איז דארטן דא אלע סארטן ערליי מענטשן, אומגעוואונטשענע געסט, אָבער דאס איז נישט אונזער זאך, ראש השנה איז דעם הייליגן רבי'נס זאך, ווער ס'קומט האט אַ תיקון, און ממילא דארף איך נישט קוקן אויף יענעם, איך דארף קוקן נאר אויף מיר, אויף מיין ווייב, אויף מיין קינדער, מען הערט נעבעך אַזויפיל אומגליקן יעדן טאג, ראש השנה איז מען דן דעם מענטש אויף אַ גאנץ יאר, איבערדעם וואויל איז דעם וואס ער קומט אויף ראש השנה, און ער וועט אונדאי און אונדאי פועלן אַ גוט געבענטשט יאר, אַריכות ימים ושנים, פּרנסה בְּנִימְלָה, קינדער, שידוכים, וואס מען דארף האָבן.

(אָשׁר בְּנַחַל בְּאִדְישׁ חֶלֶק ג' מִקְּמַב שְׁלִיט)

יעדער וואס קומט

האט אַ חֶלֶק צו די גאולה...

דער הייליגער רבי נתן ז"ל האט געזאגט, יעדער איד וואס ער קומט ראש השנה אין אומאן האט אַ חֶלֶק צו די גאולה, מיר קוקען אזוי ארויס יעצט שוין אויסגעלייזט צו ווערן, דארף מען זעהן צו ברענגן וואס מער אידן צום הייליגן רבי'נס ציון אויף ראש השנה.

וויסן דארפסטו וויסן אז דעם רבי'נס זאך שטייט נישט איין ביי קיינעם נישט וכו', דער ציון פאלאנגט צו קיינעם נישט וכו', די חז"ל זאגן (סוטה לה) נשא ארון את נושאיו; די אלע וואס זיי האבן געטראגן דעם ארון האבן געמיינט אז זיי טראגן עס, דערנױל האבן זיי נישט געוויסט אז דער ארון האט זיי געטראגן, די זעלבע זאך איז, די אלע וואס זיי בעל באטעווען זיך איבערן רבי'נס ציון, ווייסן נישט אז דער רבי אליין איז בעל הבית, און ער האט בפירוש געזאגט, "איך האב שוין מינע אויגן אויסגעקוקט אויף איטליקן באזונדער", דאס הייסט יעדער מענטש וואס ער קומט צום הייליגן רבי'ן אויף ראש השנה ברענגט דער רבי אליין, אַז וואויל איז דעם איד וואס ער בעט אסאך דעם בורא כל עולמים אַז ער זאל זוכה זיין צו זיין ביי דעם הייליגן צדיק ראש השנה אין אומאן, וועט ער אונדאי האָבן אַ גוט געבענטשט יאר.

(אָשׁר בְּנַחַל בְּאִדְישׁ חֶלֶק ג' מִקְּמַב שְׁנ"א)

~ נייעס אינערהאלב מוסדותינו הק' ~

~ ~ ~

די נייע הערליכע פראפעסיאנאלע סידי "פון יעצט" וועט זיין צו באקומען אין אומן



נאך די ערשטע דריי סידיס וואס זענען ארויס געגעבן געווארן דורך די תלמידי הישיבה מיט אידישע ניגונים צו זינגן צום איבערשטן, וואס האט געהאט א געוואלדיגע אפקלאנג איבער דער גארער וועלט, אידן פון אלע שיכטן און קרייזן האבן עס אויפגענומען מיט אפענע ארעמעס, און געזאגט אז נאר דאס עפנט זייער הארץ צום איבערשטן.

אזוי ווי דער רבי זאגט אז די גרעסטע און בעסטע זאך וואס א איד קען טוהן איז צו רעדן צום איבערשטן אויף די אייגענע שפראך, אבער אזוי ווי עס איז די גרעסטע זאך איז עס אויך די שווערסטע זאך, און דערפאר זאגט דער רבי אז מען קען זיך פארבענגן צום איבערשטן מיט א ניגון, וואס דאס עפנט די הארץ פון א מענטש.

און נאכדערצו די אידישע ניגונים וואס דאס איז דאך אונזער מאמע לשון, און ווען מען זינגט עס, רעדט מען שוין מיט דעם צום איבערשטן.

אבער אזוי ווי די ביז יעצטיגע סידיס זענען נישט געווען געמאכט אויף א פראפעסיאנאלען וועג, האט דער עולם פארלאנגט אז מען דארף דאס איבערמאכן שענער און בעסער אז דאס זאל קענען אויפטוהן די ריכטיגע פעולה.

דערפאר האט מען זיך אריינגעווארפן אין די הייליגע ארבעט האערן צו שטעלן א הערליכן פראפעסיאנאלע סידי, לאנגע וואכן און חדשים זענען אריינגעלייגט געווארן מיט פיל כח און מח צו צושטעלן דעם סידי, קודם מיטן אויסוועלן די ניגונים, די ריכטיגע מנגנים ומשוררים אינאיינעם מיטן ראש הישיבה שליט"א, די הערליכע מוזיק בענד פון די וועלט בארימטע "פרייליך בענד", א.א.וו.

הזורעים בדמעה ברנה יקצורו, מיטן איבערשטנס הילף איז פארענדיגט געווארן די אזוי לאנג ערווארטעטע סידי, און עס איז שוין דא צו באקומען אין די געשעפטן.

באשעפער איך הייב אן פון יעצט!

קול תורה הילכט ווייטער אפ אין שטאט בין כותלי הישיבה

מיטן איבערשטנס הילף האט מען צוריק אנגעהויבן די סדרי הישיבה אין שטאט נאכן זיך צוריק קערן פון קעמפ בשעה טובה ומצלחות.

די קול תורה גייט ווייטער אן ביתר שאת וביתר עז, די בחורים זיצן און לערנען פלייסיג, באגלייט מיט די געוואלדיגע שיעורים פונעם ראש ישיבה שליט"א.

ווי באקאנט האט זיך די ישיבה געעפנט בפקודת מוהרא"ש שליט"א דורכ'ן ראש הישיבה, די ישיבה איז געשטעלט צו אריינברענגן אין די בחורים די אלע עצות און וועגן פון הייליגן רבי'ן, ובפרט די הויפט עצה אז א יעדער מענטש דארף זיך צוגעוואוינען צו רעדן צום איבערשטן אויף זיין אייגענע שפראך, און דאס איז דער וועג וואס ברענגט דעם מענטש צו אלע מדריות.

און אזוי אויך די "סדר דרך הלימוד" וואס דער רבי האט אונז געלערנט אז מען קען זאגן תורה אפילו מען פארשטייט נישט, און מען זעהט טאקע ווי די בחורים ענדיגן פאר זיך אין די אייגענע צייטן גאר אסאך, צענדליגע מאל שעה סדרי משנה, ש"ס, ד' חלקי שלחן ערוך, און נאך, יעדער איינער לויט זיין מדרגה.

און מיטן איבערשטנס הילף האט זיך די ישיבה איינגעקויפט א גוטע נאמען לשם ולתפארת ווי עס זאגן עדות יעדער וואס זעהט די בחורים אז הכרת פניהם ענתה בם אז זיי לערנען אין ישיבה, ווי אזוי זיי פירן זיך אויף מיט גרויס דרך ארץ, און ניצן אויס די צייט בתורה ועבודה.

כי הם חיינו ואורך ימינו!

תלמוד תורה "היכל הקודש" און די מיידל שולע "בית פיגא" אנגעהויבן די נייע שנת הלימודים

מיטן איבערשטנס הילף האט זיך שוין אנגעהויבן די נייע שנת הלימודים אין די תלמוד תורה און אין די מיידל שולע.

אזוי ווי עס זענען דאס יאר אריינגעקומען א גרעסערע צאל פרישע קינדער, האט מען אויפגענומען פרישע איבערגעגעבענע מלמדים און מיטשערס וואס וועלן זיך אפגעבן מיט די קינדער, און אריינברענגן אין זיי תורה ויראת שמים און מדות טובות אזוי ווי דער רבי האט אונז געלערנט.

די עלטערן זענען ברוך ה' זייער צופרידן פון די מוסדות, וויסענדיג אז מען לייגט אריין די מאקסימאלסטע כוחות אין יעדע קינד באזונדער אז ער זאל אויסשטייגן די שענסטע און בעסטע וואס איז שייך.

אייערע קינדער זאלט איר מודיע זיין וואס דא האט זיך געטוהן!

צו באקומען דעם גליון יעדע וואך אויף אימעיל, ווי אויך צו אדוועטייזן אינעם גליון

פארבינט אייך צו: Breslevcenter@gmail.com